



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1692/20 - 2011 පෙබරවාරි 09 වැනි බදාදා - 2011.02.09

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.-බී. 11/2009

නියෝග අංකය : 27

විශේෂ අංකය : කු/93

ජාතික රාජ්‍ය සභාවේ 1972 අංක 1 දරන ඉඩම් ප්‍රතිසංස්කරණ පනත

22(1) (ඊ) වගන්තිය යටතේ වූ නියමය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වැනි අනුව්‍යවස්ථාව සමග කියවිය යුතු, 1981 අංක 39 දරන ඉඩම් ප්‍රතිසංස්කරණ (විශේෂ විධිවිධාන) පනතින් සංශෝධිත ජාතික රාජ්‍ය සභාවේ 1972 අංක 1 දරන ඉඩම් ප්‍රතිසංස්කරණ පනතේ 22(1) (ඊ) ඡේදය මගින් මා වෙත පැවරී ඇති බලතල ප්‍රකාර, ජනාධිපති මහින්ද රාජපක්ෂ වන මම, මෙම නියමය මගින්, මෙහි උපලේඛනයේ I වැනි තීරයෙහි ස්වකීය නම් සඳහන් වී ඇත්තා වූ ද, මෙහි උපලේඛනයේ II වැනි තීරයෙහි අනුරූප සටහනෙහි නිශ්චිත ව දක්වා ඇති එකී කෘෂිකාර්මික ඉඩම්වල සත්තකය දරන ලද්දා වූ ද, කෘෂිකාර්මික ඉඩම් සම්බන්ධයෙන් උපරිම සීමාව පැනවීමේ අවස්ථාවේ දී වයස අවුරුදු දහ අටට අඩු වූ ද තැනැත්තන් වෙත, එකී පනතේ 22 වැනි වගන්තිය යටතේ යම් තැනැත්තකු වෙත අත්සතු කර නොමැති මෙහි උපලේඛනයෙහි II වැනි තීරයෙහි නිශ්චිත ව දක්වා ඇති සහ එකී පනතේ 28 වැනි වගන්තිය යටතේ කිසිම වන්දි මුදලක් ගෙවා නොමැති කෘෂිකාර්මික ඉඩම් පවරා දෙමි.

2011 ජනවාරි මස 28 වැනි දින,
කොළඹ 01,
ජනාධිපති කාර්යාලයේ දී ය.

මහින්ද රාජපක්ෂ,
ජනාධිපති.

උපලේඛනය

I වැනි තීරය

මා එළිය, තාම්බුව, ගලයාය වත්තේ
පදිංචි, ලියනගේ සන්ධ්‍යා පෙරේරා
මහත්මිය සහ ලියනගේ ප්‍රීතිරෝස්
පෙරේරා මහතා

II වැනි තීරය

වයඹ පළාතේ කුරුණෑගල දිස්ත්‍රික්කයේ හිරියාල හත්පත්තුවේ දිවිගන්දනේ කෝරළේ පහළ
මුදුගොමුව ගමෙහි පිහිටියා වූ ද, ප්‍රසිද්ධ නොතාරිස් තිස්ස වික්‍රමාරච්චි කරුණාරත්න මහතා
විසින් සහතික කරන ලද 1972.02.11 වැනි දින අංක 1559 දරන ඔප්පුවෙහි උපලේඛනවල
සඳහන් ඉඩම්වලින් කොටසක් වූ ද, බලයලත් මිනින්දෝරු සරත් වෙලගෙදර මහතා විසින්

උපලේඛනය (සම්බන්ධීතයි)

I වැනි තීරය

II වැනි තීරය

සකස් කරන ලද 1988.06.15 දින අංක 3406 දරන පිඹුරේ නිශ්චිත ව නිරූපණය කර ඇත්තා වූ ද, පූර්ව මැනුමට අනුව ගලයාය වත්ත යනුවෙන් හඳුන්වනු ලබන ඉඩමේ කැබලි අංක 1 ලෙස සළකුණු කර පෙන්නුම් කර ඇත්තා වූ ද, එසේ හඳුන්වනු ලබන කැබලි අංක 1, උතුරින් ඇළ මාර්ගයෙන් ද, නැගෙනහිරින් එල්. එච්. පෙරේරා මහතා සඳහා වෙන් කරන ලද මෙම ඉඩමේ කොටසක් සහ 1899 දරන පිඹුරේ දැක්වෙන මෙම ඉඩමේ කොටසකින් ද, දකුණින් අංක 1899 දරන පිඹුරේ දැක්වෙන මෙම ඉඩමේ කොටසකින් සහ මාර්ගය සඳහා වෙන් කළ අංක 1967 දරන අවසන් ගම් සිතියමෙහි කැබලි අංක 106 න් ද, බටහිරින් දැනට එන්. එම්. කරුණාදාස මහතා විසින් හිමිකම් කියනු ලබන මෙම ඉඩමේ ඉතිරි කොටසින් ද, මායිම් වූ අක්කර අසූ හයයි රූඩ් තුනයි පර්චස් හතරක් වූ (අක්කර 86, රූඩ් 03, පර්චස් 04) බෙදා වෙන් කරන ලද කුරුණෑගල ඉඩම් ලියාපදිංචි කිරීමේ කාර්යාලයේ ලියාපදිංචි කර ඇති ඉඩම සහ එකී ඉඩම මත වූ සියලු වැවිලි, ගහකොළ, ගොඩනැගිලි සහ වෙනත් සියලු දේ.